



साधू वासवाणी

मजहबी = धार्मिक, धर्मी
 तइसुब = कटरता
 वेसाहु = विश्वासु
 ऊन्हो = गहरो
 पंगती = सामाजिक
 ऊणायुनि = बुरायुनि
 मकसदु = उद्देश्य
 वेशनू डींहुं = शाकाहारी दिवसु
 (Meatless Day)

सिंधु संतनि, दरवेशनि ऐं सूफ़ियुनि जी धरती आहे। जीअं- संत कंवरराम, वतायो फ़कीर, रोहल फ़कीर, बाबा नेभराज, संत आसूदारम, स्वामी टेऊराम ऐं संत हिरदाराम वगैरह। अहिङ्गनि संतनि मां सिंधु जी धरतीअ ते साधू वासवाणी बि हिकु महान संतु थी गुजिरिया आहिनि। हू मजहबी तइसुब खां परे रही हिक ईश्वर में ई वेसाहु रखंदा हुआ। हुननि वेदनि, उपनिषदनि जो ऊन्हो अभ्यासु कयो हो। हुननि खे भारतीय संस्कृतीअ ऐं सभ्यता सां प्रेम हो। हुननि देश में फहिलियल पंगती ऊणायुनि खे खतमु करण लाइ तमाम घणियूं कोशिशूं कयूं। हू वीचारक, चिंतक, ऐं रूहानी शाइरु बि हुआ। हुननि जे जीवन जो मकसदु हो दीन दुखियुनि जी शेवा भाव ऐं इंसान जाति लाइ प्रेम पर पसूं पखियुनि लाइ बि संदनि हिर्दे में दया भाव हो, इनकरे साधू वासवाणीअ जो जनम डींहुं 25 नवम्बर सज़ीअ दुनिया में 'वेशनू डींहुं' करे मल्हायो वेंदो आहे।



मकसद

हिन सबक़ खे पढ़ण खां पोइ तव्हां-

- सिंधु जे संत साधू वासवाणीअ बाबति जाण हासिलु करे, बयानु करे सघंदा;
- साधू वासवाणीअ जिनि जे गुणनि जो बयानु करे सघंदा;
- नारियुनि जी शिक्षा जे बाबति पंहिंजा वीचार जाहिरु करे सघंदा;
- साधू वासवाणीअ जे चरित्र जे कुझु ख़ासियतुनि जो बयानु करे सघंदा।



मशिगूलियूं- 14.1

सिंधु जे संतनि दरवेशनि खे तव्हां पढ़ियो हूंदो। कंहिं बि हिक संत जी जीवनीअ जे बारे में जाण हासिलु कंदे मुख़िसरु में लिखो।



14.1 बुनियादी सबकु

जीवन परिचय

(अ) बालपुणि

साधू टी. एल. वासवाणीअ जिनि जो जनमु 25 नवम्बर 1879 ते थियो हो। जनम जे वक्ति ई संदनि मुख ते अलौकिक मुर्क हुई ऐं अखियुनि में नूरानी तेजु हो। संदनि नालो थांवरदास हो, जंहिंजी माना आहे स्थिर यानी धीरज वारो। संदनि पिता जो नालो लीलाराम हो। हू सिंध में जमींदार हुआ, जिनि जो जीवन ज्ञान, श्रद्धा ऐं सबुर सां भरियलु हो। संदनि माता जो नालो वरां देवी हो। बालपुण में इहो अनुमान करण डुखियो हो त धणी सांई साधू टी. एल. वासवाणीअ खे अनेकु ब्रारनि ऐं भगतनि जो प्यारु बख्शींदो, जेके माता साहिब खे बि श्रद्धा विचां यादि कंदा। बालक वासवाणी रोजु सुबूह जो सवेल उथी सूर्जु नमस्कारु कंदा हुआ। हुननि खे वेसाहु हो त सूर्जु ई माणहुनि खे शक्ती ऐं जीवनु डींदो आहे। हू एकांत में शांतीअ सां पहिंजो वक्तु घारींदो हो।



साधू टी. एल. वासवाणीअ खे ब भाउर ऐं हिक भेण हुई। वडे भाउ जो नालो पहिलाजराय हो। हुननि खे इहो अहसासु थी वियो हो त असांजो इहो अनमोलु जीवनु धन दौलत गडु करण वास्ते कोन आहे, बल्कि समाज जी शेवा करण वास्ते आहे। बालक वासवाणी पहिंजे वडे भाउ जी शखिसयत सां तमाम घणो मुतासिरु हो। साधू टी. एल. वासवाणीअ जी नंढी भेण जी कॉलेज या यूनिवर्सिटीअ में पढण जी तमाम घणी इच्छा हुई, पर हूअ कोन वजी सघी, इनकरे चयाऊं हुनजी सजी मिलिकयत मां बालिकियुनि ऐं औरतुनि जी तइलीम लाइ कॉलेज बर्पा कया वजनि।

(ब) तइलीम

साधू टी. एल. वासवाणी नंढपुणि खां ई पढाईअ में तमाम घणो होशियारु हुआ। हू हैदराबाद सिंधु में 'एकेडमी' नाले स्कूल में पढिया हुआ, जेको साधू हीरानन्द बर्पा कयो



टिपणी

अलौकिक = अजगैबी

मुर्क = मुश्क

सबुर = धैर्य

ऊन्हो = गहिरो

ख्वाहिश = इछा

आस = उमीद

घारींदो = गुजारींदो

हयाती = जिंदगी

मुतासिरु = प्रभावित

फखुरु = नाजु

कोठींदा = चवंदा

मुहकमु = पको

मिलिकयत = जायदाद, सम्पति



टिपणी

तइलीमयाफ़ता =
 पढ़ियलु लिखियलु
 उसूलनि = काइदनि
 ज़हीनु = होशियारु
 शागिर्दु = विद्यार्थी
 तक़रीर = भाषणु
 पुख़्तो = पको
 असराइतो = असरदारु
 तख़लुसु = उपनाम

पोखिया = लगाया
 ढंढ = झील
 उसिरणु = वधणु
 बोदि में भरिजणु = खुशि थियणु
 थूम = लहसुन
 कंबणु = डकणु
 बूटो = पौधो

साधू वासवाणी

हो ऐं प्रिंसिपल पिणि हो। साधू हीरानंद तइलीमयाफ़ता, समाज सुधारकु ऐं संत आत्मा हुआ। हुननि जे उसूलनि ऐं आदर्शनि जो बालक वासवाणीअ ते तमामु गहरो असरु पियो हो। बालक वासवाणीअ में ज्ञान सां गडोगडु सभिनी लाइ श्रद्धा ऐं आदर हो। हुननि जे आदर्श जीवन जो मिसालु साधू हीरानंद बियनि बारनि खे त डींदा ई हुआ पर स्कूल जा सभेई मास्तर बि हुननि जे वहिंवार खां तमामु घणो मुतासिरु हूंद हुआ। बालकु वासवाणी ज़हीनु शागिर्दु हो। हुननि 1900 में बी. ए. ऐं 1902 में एम. ए. पास कई। तहिं खां पोइ हू हिक कॉलेज जा प्रिंसीपल बणिया। हू तमाम सुठा तक़रीर डींदइ हुआ। हुननि जे तक़रीर में ब ख़ासि ग़ाल्हियूं हुयूं। पहिरियों हुनजे लफ़ज़नि में जोश हूंदो हो। जेका ग़ाल्हि चवंदा हुआ, उन ते पुख़्तो वेसाहु रखंदा हुआ। हुननि जी लगन ई संदनि लफ़ज़नि खे असराइतो बणाईदी हुई। हुननि जे भाषण जो बियो गुणु हो संदनि मिठिडो आवाज़ु। संगीत वांगुर हुननि जो आवाज़ु बि माणहुनि जे दिलियुनि खे छुहंदो हो।

(स) चरित्र जूं ख़ासियतूं

करुणा जी भावना-

बालक वासवाणीअ जे मन में सभिनी लाइ करुणा जी भावना हुई, जेका असांखे उन्हनि जी हयाती जे किनि ग़ाल्हियुनि ऐं रूपनि में नज़र थी अचे। हू पंहिंजी माता ऐं पिता साहब खां ग़रीब माणहुनि जी हालतुनि लाइ पुछंदा रहंदा हुआ। हिकु दफ़ो अहिडी ई ग़ाल्हि खे वठी उन्हनि खे बैचेनीअ में जागंदे डिंसी माणसि सबबु पछियो त हुननि जवाबु डिंनो- “अमडि, मां उन्हनि बेघर ऐं बेसहारा माणहुनि जे बारे में सोचे-सोचे कंबी रहियो आहियां त ही ग़रीब हिन सख़्तु थधि जे मौसम में राति कीअं गुजारींदा हूंद।” अहिडी हुई बालक वासवाणीअ जे मन में सभिनी लाइ करुणा जी भावना।

फ़र्ज शनासी (कर्तव्य निष्ठा)-

नंदिपुणि खां ई बालक वासवाणीअ जिनि जे मन में कुदिरत लाइ प्यारु हो। हिक डींहं हुननि उते कुझु बिज पोखिया ऐं डाढी बेसब्रीअ सां बूटनि जे उसिरणु जो इंतज़ारु करणु लगा। हिक डींहं जइहिं बूटो निकितो त हू बोदि में भरिजी पिया। हुननि खे जिंदगीअ जी उन सचाईअ जो दर्शनु थी पियो त ‘जहिडो बिजु पोखिबो, तहिडो ई फलु पाइबो।’ थूम पोखिबी त थूम ई मिलंदी। हुननि खे इहो महसूसु थी पियो हो त जीवनु बि हिक कर्मभूमि आहे, जहिं में कर्मनि जा बिज पोखिया






टिपणी

वेंदा आहिनि। इनकरे असां खे सुहिणनि, शुद्ध कर्मनि जे पवित्र वीचारनि एं मिठिड़नि लफ़ज़नि जा बिज पोखणु घुरिजनि।

उपनिषदनि जो अभ्यासु-

बालक वासवाणीअ पहिरियों दफ़ो ज्ञानवानु, बंगाली एं महात्मा उपाध्याय ब्रह्मबांधव जे मुख मां भारतीय ज्ञान भंडार- उपनिषदनि जा वचन बुधा हुआ। जइहिं ब्रह्मबांधव हुननि खे ईशोपनिषद् जो पहिरियों श्लोकु पढ़ी बुधायो, जणु कंहिं हुननि जी अंतरात्मा जे तारुनि खे छुहियो हुजे। बालक वासवाणीअ जे स्कूल में बी भाषा संस्कृत पढ़ाई वेंदी हुई, तंहिंकरे हुननि खे पहिरीं खां ई संस्कृत भाषा जो ज्ञानु हो। इनकरे हुननि उपनिषदनि खे संस्कृत भाषा में ई पढ़ण जो निश्चो कयो।

इनामकई कायप्रतिद्वयमर्षेयदिवि ज्ञानस्योपनिषदोः तन्मयी वासवाणीअः कस्यचिदनेऽप्यु
 र्बनेनेहृत्क्रीडितिः त्रिभिः कृतं असां खे सुहिणनि, शुद्ध कर्मनि जे पवित्र वीचारनि एं मिठिड़नि लफ़ज़नि जा बिज पोखणु घुरिजनि।



(द) सुठो सामाजिक जीवन

मीरा आंदोलन जी शुरूआति-

कइहिं-कइहिं कंहिंजी हयातीअ जे बालपण में कुझु अहिड़ियूं घटनाऊं थी वेंदियूं आहिनि, जंहिंजो बालक जे कोमल मन ते ऊनहो असर पवंदो आहे। इएं ई हिक वाकिए जो, जंहिं में मास्तरु थोरी गाल्हि लाइ ब्रार वासवाणीअ खे मारे थो, बालक वासवाणीअ जे मन ते गहरो असरु पियो। तंहिं वक्ति ई हुन पंहिंजे मन में हिकु अहिड़ो स्कूल बर्पा करण जो पुख्तो संकल्पु कयो, जिते मास्तरनि एं विद्यार्थियुनि जे विच में प्रेम, प्यारु एं पंहिंजाइप हूंदी। हिक खुशहाल कुटुंब जो नातो हूंदो। हिननि गाल्हियुनि करे ई हुननि मन में मीरा मूवमेंट शुरू करण जो फ़ैसलो कयो।

ज़नानी तइलीम (स्त्री शिक्षा)-

साधू वासवाणी हिन सामाजिक क्रांतीअ खे एं स्त्री शक्तीअ खे जागरूक करण वारा पहिरियां संत हुआ। हू हमेशह तइलीम जे वाधारे लाइ सोचींदा हुआ। हू जइहिं बि जुवाननि सां मुलाकाति कंदा हुआ त अजोके तइलीमी सिरिशते जे बदलाव जे बारे में ज़रूरत महसूसु कराईंदा हुआ। हुननि प्रणु कयो त नई टहीअ लाइ सुठनि स्कूलनि जी ज़रूरत खे मां पाण ई पूरो कंदुसि।

ओचितो = अचानक
 मुश्कणु = मुस्कुराइणु
 तपी बाहि = गुस्से में लाल
 चमाट = थफड़
 वाकिओ = घटना
 पंहिंजाइप = पंहिंजाई
 घाइल-माइल =
 हिरियल-मिलियल

तइलीम = शिक्षा
 सिरिशते = प्रक्रिया
 क़दीमु = पुराणो
 तपी बाहि = गुसे में लालु
 टही = पीढ़ी



टिपणी

साधू वासवाणी

हू हमेशह वक्त खां अगिते जी सोचींदा हुआ। हू हिन गाल्हि खां वाकुफु थी विया हुआ त जेकडहिं कंहिं समाज जो सही माना में वाधारो करिणो आहे त उहे औरतूं ई आहिनि, जिनि खे हिन बदलाव जो ज़रियो ठाहिणो पवंदो। हू चवंदा हुआ “हिक बालिकीअ खे तइलीम डियणु सजे कुटुंब खे तइलीम डियणु जे बराबरि आहे।” औरतुनि जी आत्मिक शक्तीअ ते हुननि खे पूरो यकीनु हो। हुननि खे पक हुई त औरतुनि जी ताकत ई हिन समाज खे अगिते ऐं ऊंचाईअ ते वठी वजी सघंदी। साधू वासवाणी हिक डींहुं पंहिंजनि भक्तनि खे गाल्हि-बोल्हि में चयो त अजु भारत देश खे सभिनी खां वधीक कन्या शालाउनि जी ज़रूरत आहे। इन्हीअ गाल्हि सां सभेई तमामु घणो खुशि थिया। हकीकत में उन वक्ति समाज सुधार ऐं स्त्री सिख्या जी लहर हली रही हुई।



भारतीय पुनर्जागरण जो अबो (पितामह) महात्मा ज्योतिराव फूले खे चयो वियो आहे। औरतुनि जे तइलीम लाइ फूले जे मन में क्रांतिकारी वीचार हुआ। पंगती सुधारे लाइ अनेक कम कया। जीअं- स्त्री शिक्षा, विधवा विवाह जा समर्थक हुआ ऐं बाल विवाह खे रोकण। तंहिं वक्ति देश जे वाधारे लाइ बियनि बि समाज सुधारकनि पंहिंजो पंहिंजो योगदानु डिनो। राजा राममोहन राय, जंहिं ब्रह्म समाज जो पायो विधो। स्वामी दयानन्द सरस्वती आर्य समाज जो पायो विधो। स्वामी विवेकानंद ऐं रामकृष्ण परमहंस जा केतिरा ई शेवा कार्य हली रहिया आहिनि।

अजु भारत सरकार बालकियुनि लाइ तमाम घणियूं योजनाऊं हलाए रही आहे, जिनि मां ‘धीअरूं बचायो, धीअरूं पढायो’ योजना ते तमाम घणा कम हली रहिया आहिनि। रांदियुनि जे मैदान में बि बालकियुनि खे बहिरो वठण लाइ हिमथायो वजे थो।

वाकुफु = सुजातलु
वाधारो = तरकी
कुटुंबु = परिवारु
पिरहफुटी = असुरु, प्रभात
खुडु = चोट
डिसा = दिशा
सडु = आवाजु
पधिराई = घोषणा, ज़ाहिरात

16 जनवरी 1966 ते साधू टी. एल. वासवाणीअ संसारी चोलो छडियो। पर असीं इए भायूं था त ही महापुरुष पंहिंजनि आदर्शनि सां असांजे विच में ई आहिनि। असांखे सुठा कम करण लाइ हिमथाइनि था। संदसि वारिसु दादा जशन वासवाणी बणिया। हू न सिर्फु भारत में ई, बल्कि बियनि मुल्कनि में बि पंहिंजे गुरुदेव साधू टी. एल. वासवाणीअ जो पैगामु पहुचाईदा रहिया। अजु साधू वासवाणी मिशन जा कम सजीअ दुनिया में थी रहिया आहिनि। जीअं- तइलीम, अस्पतालूं, दीन दुखियुनि जी शेवा वगैरह।



14.2 अचो त समुझूं

हिसो- 1

साधू वासवाणी निश्चो कयो ।
हुनजे वहिंवार में हमेशह धीरजु हूंदो हो। सांसारिक गाल्हियुनि खां परे रही, ईश्वर जी भगितीअ में ई मगन रहंदो हो। हुनजी माउ शांति सुभाव वारी हुई ऐं पिता जे सुभाव में सबुरु हो। बिन्हीं जे सुभाव जो असरु साधू वासवाणीअ जे सुभाव में नंढपुणि खां ई नजरि ईदो हो। जडहिं बाहिरि परे पाए थो त घणनि शखिसयतुनि सां मिले थो। कंहिं न कंहिं शखिसयत जे आदर्शनि सां हू मुतासिरु थिए थो। माउ-पीउ जे सुभाव खां सवाइ घर जे बियनि भातियुनि जो असरु बि साधू वासवाणीअ जे सुभाव में नंढपुणि खां ई नजरि ईदो हो।

बालक वासवाणी रोजु सुबूह सवेल उथी सूर्जु नमस्कार कंदा हुआ। हुननि खे इहा गाल्हि सेखारी वेई हुई त सूर्ज मां माणहुनि खे शक्ती ऐं जीवन मिलंदो आहे। सूर्जु नमस्कार करणु सिहत लाइ तमामु घणो फाइदेमंद आहे। अजुकल्ह माण्हू पंहिंजी जिंदगीअ में तमामु घणो मशिगूलु थी पिया आहिनि। हुननि खे 'योग' करण जो वक्तु ई कोन आहे। असांजे प्राचीन ऋषियुनि मुनियुनि सुठी सिहत लाइ योगु करण जी सलाह डिनी आहे। अजुकल्ह स्कूलनि में बि योग जी तइलीम जरूरी थी पेई आहे। साधू टी. एल. वासवाणी पंहिंजो जीवनु नेम सां गुजारींदा हुआ। असां सभिनी खे बि पंहिंजो जीवनु नेम सां गुजारणु घुरिजे। हुननि जे दिलि में बियनि लाइ करुणा ऐं दया जी भावना भरियल हुई।

हू बियनि जी खुशीअ लाइ पंहिंजी खुशीअ जो त्यागु कंदा हुआ। असांखे बि नंढियुनि-नंढियुनि शयुनि जो दानु करणु घुरिजे। हिननि गाल्हियुनि सां जेका जीवन में खुशी हासिलु थींदी आहे, उहा बीअ कंहिं गाल्हि में कान मिलंदी आहे। हिन बाबति मगरबी विद्वान एमर्सन चयो आहे- "हकीकी दानु पंहिंजो दानु आहे।"

साधू वासवाणीअ खे पसुनि पखियुनि सां तमामु घणो प्रेम हो। हू बेजुबानु पसुनि पखियुनि जी हत्या करणु खां मना कंदा हुआ। 'नूरी' ग्रंथ में हुननि जो लिखियलु बैतु इहो पैगामु डिए थो-

जीव दया जी जोति जगायो, दुनिया खे पैगामु सुणायो !
बकिरा वेचारा बाकारीनि था, पखी वेचारा बाकारीनि था !
न वेसरि में वधीक विहो, पसुनि पखियुनि खे प्यारु डियो !
मास मछीअ खां रहो परे, हिंसा जगु मां कढो तडे !
दुःख दर्द वारनि जी लहो संभाल, गुगिदाम अथव गोबिंद जा बाल !
रोजु रहम लाइ निहारीनि था, अंदर गोदा गारीनि था !
नूरी निमाणी करे पुकार, सुणु सुडिकनि संदी हीअ ललकार !



टिपणी

बेडपाई = निडरता
विरिहाडो = विभाजनु
रतु = खून
कावडि = गुसो
अर्जु = वेनिती
धणी = ईश्वर



टिपणी

साधू वासवाणी



सबक़ बाबति सुवाल-14.1

सही जवाब चूडे [] में लिखो-

1. साधू टी. एल. वासवाणीअ जो जनमु कडुहिं थियो हो-
 (अ) 25 नवम्बर 1878 (ब) 25 नवम्बर 1876
 (स) 25 नवम्बर 1877 (द) 25 नवम्बर 1879 []
2. साधू टी. एल. वासवाणीअ जो पिता सिंधु में हो-
 (अ) वापारी (ब) ज़मींदार
 (स) आफ़ीसर (द) वकीलु []
3. पहिलाजराय साधू वासवाणीअ जो हो-
 (अ) चाचो (ब) भाइटियो
 (स) वडो भाउ (द) नंढो भाउ []

हिसो- 2

साधू वासवाणी पूरो कन्दुसि।

‘हिक बालिकीअ खे तइलीम डियणु सजे कुटुंब खे तइलीम डियणु जे बराबरि आहे।’ सचुपचु ! तहिं वक्ति चयल साधू वासवाणीअ जी इहा गाल्हि सौ सैकडो सही आहे। नारीअ जे मथां सजे कुटुंब जी ज़िम्मेदारी हूंदी आहे। हुनजो पहिंजो अक्सु ई बारनि में नज़रि ईदो आहे। जेकडुहिं उहा नारी पाण पढियल लिखियल हूंदी त पहिरीं गाल्हि पहिंजनि बारनि जे रोशनु आईदह लाइ सुहिणे नमूने सोचे सघंदी। बी गाल्हि काहिं बि किस्म जी परेशानी अचण ते पाण मुहुं डेई सघंदी। इनकरे साधू वासवाणीअ समाज जे वाधारे लाइ पहिरीं नारियुनि में बदलाव आणण जे बारे में सोचियो ऐं मीरा स्कूल बर्पा कयो। हिन सुहिणे कम जी साराह डॉक्टर अरूंडले ऐं डॉक्टर राधाकृष्णन पिणि कई आहे।

कलकते में जडुहिं साधू टी. एल. वासवाणीअ खे इहा खबर पेई त सिंधु सरकार ऋषि दयानंद जे ‘सत्यार्थ प्रकाश’ ते रोक लगाए छडी आहे त हुननि चयो- ऋषि दयानंदु सच जो सिपाही आहे, जेको समाज जे सुधारे लाइ कमु पियो करे। जीअं- नंढी वहीअ जूं शादियूं रोकण, समाज में जालुनि जो दर्जो ऊचो करणु ऐं शराब ऐं नशेदारु शयुनि वरिताइण जे खिलाफु प्रचारु करणु।

महात्मा गांधीअ जी हफ़तेवारु मैगज़नि में ‘न्यू इंडिया’ जे पहिरिएं मकाले जे पहिरिएं सुफ़हे ते साधू टी. एल. वासवाणीअ जो लिखियल लेख ‘फ़िलासाफ़ी आफ़ वार’ छपियो।



हू सिंध प्रदेश में महात्मा गांधीअ जे असहयोग आंदोलन जा तकरीर डींदड़ हुआ। हू बि भारत देश जो पुनर्जागरणु चाहींदा हुआ। हिक नएं भारत जी चाहना हुआनि। हू स्त्री शक्तीअ खे जागरूकु करण वारो पहिरियों संतु हो। हू दूरदेशीअ वारा हुआ।



सबक बाबति सुवाल-14.2

सही जवाब चूडे [] में लिखो-

- साधू टी. एल. वासवाणीअ कहिड़ो आंदोलन हलायो हो-
 (अ) चिपको आंदोलन (ब) लूण आंदोलन
 (स) सत्याग्रह आंदोलन (द) मीरा आंदोलन []
- साधू टी. एल. वासवाणीअ खे घणा भाउर ऐं भेनरूं ह्यूं-
 (अ) ब - ब (ब) ब - हिक
 (स) हिकु - ब (द) टे - ब []
- जीवन हिकु छा आहे-
 (अ) चित्रभूमी (ब) कर्मभूमी
 (स) रणभूमी (द) रंगभूमी []



मशिगूलियूं-14.2

- 'धीअरूं बचायो, धीअरूं पढ़ायो' हिन विषय ते मजमूनु लिखो।
- 25 नवम्बर जी अहमियत जाणाईदे साधू वासवाणीअ जे उपदेशनि खे मुख्तसर में लिखो।



तक्हीं छा सिख्या

- जीवनीअ में साधू टी. एल. वासवाणीअ जे हयातीअ जे खासि गाल्हियुनि जो वर्णनु कयल आहे।
- साधू टी. एल. वासवाणीअ जी समाज सेवा जी जाण डिनल आहे।
- साधू वासवाणीअ जे बालपुणि जे गुणनि खां वाकुफु करायो वियो आहे।
- बालिकियुनि जी तइलीम लाइ साधू टी. एल. वासवाणीअ पारां कयल कमनि जी जाण मिले थी।
- साधू टी. एल. वासवाणीअ जे जीवनीअ मां भारतीय संस्कृतीअ ऐं सभ्यता सां वाकुफु करायो वियो आहे।



टिपणी

साधू वासवाणी



लाइकीअ में वाधारो

उन्हनि जे पंहुंजनि गुणनि जी वाखाणि चौतर्फि फहिलियल हुई। बाल गंगाधर तिलक, रवीन्द्रनाथ टैगोर ऐं पंडित मदनमोहन मालवीय जहिङनि बियनि देश-भगतनि बि साधू टी. एल. वासवाणीअ सां मुल्क जे वाधारे लाइ गुप्तगू कई। मगरबी आलिम बि उन्हनि जे गुणनि सां तमामु घणो मुतासिरु हुआ। आयरलैंड जे कवी डॉक्टर कर्जिंज साधू टी. एल. वासवाणीअ खे 'भारत जो जदीद योगी चयो आहे।' 1910 में जर्मनीअ जे 'विश्व धर्म सम्मलेन' में उन्हनि जी तकरीर बुधी यूरोप वासियुनि तमामु घणी साराह कई। उन्हनि बनारस जी थियासोफीकल संस्था में प्रवचन डिना। 9 दिसम्बर 1944 में कलकते जे भारतीय संस्कृती संस्थान जे नाएं सालियाने जलसे जे मौके ते उन्हनि 'भारत जो संदेश' ते पंहुंजा आदर्श वीचार रखिया। उन्हनि जो उसूलु हो 'बियनि खे खुशि रखंदा त पाण खे बि खुशी मिलन्दवा।' उन्हनि जो लिखियलु किताबु Indian Arisen जुवाननि खे पंहुंजे वतन लाइ सभु कुझु अर्पण करण जो पैगामु डिए थो।



सबक़ जे आखिरि जा सुवाल

1. साधू टी. एल. वासवाणीअ जी समाज ऐं देश सेवा जो अहवालु डियो।
2. साधू टी. एल. वासवाणीअ जे बालपुणि ऐं तइलीम जे बारे में लिखो।
3. 'साधू टी. एल. वासवाणी गुणनि जी खाणि आहे।' कीअं?
4. 'हिक बालिकी खे तइलीम डियणु सजे कुटुंब खे तइलीम डियण जे बराबरि आहे।' जीवनीअ जे आधार ते हिन सिट खे समुझायो।
5. साधू टी. एल. वासवाणीअ जी योग ते ज्ञाण बाबति हिकु नढो नोटु लिखो।



जवाब

सबक़ बाबति सुवालनि जा जवाब

14.1 1. (द) 25 नवम्बर 1879

2. (ब) जमींदारु

3. (स) वडो भाउ

14.2 1. (द) मीरा आंदोलन

2. (ब) ब्र भाउर - हिक भेण

3. (ब) कर्मभूमी